

REGOLAMENT TAL-KUMMISSJONI (UE) Nru 284/2011

tat-22 ta' Marzu 2011

li jistabbilixxi l-kundizzjonijiet speċifiċi u proċeduri ddettaljati għall-importazzjoni ta' oġġetti tal-kċina magħmulin mill-plastiċi poliammid u melammina li joriġinaw jew li jintbagħtu mir-Repubblika Popolari taċ-Ċina u mir-Reġjun Speċjali Amministrattiv ta' Hong Kong, iċ-Ċina

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-kontrolli uffiċjali mwettqa biex tiġi żgurata l-verifikazzjoni tal-konformità mal-liġi tal-ghalf u l-ikel, mas-sahha tal-annimali u mar-regoli dwar il-welfare tal-annimali ⁽¹⁾, u b'mod partikolari l-Artikolu 48(1) tiegħu,

Billi:

- (1) Id-Direttiva tal-Kummissjoni 2002/72/KE ⁽²⁾ tistabbilixxi d-dispożizzjonijiet speċifiċi marbuta ma' materjali u oġġetti tal-plastika li huma maħsubin għall-kuntatt mal-oġġetti tal-ikel, dawn jinkludu r-rekwiżiti ta' kompożizzjoni, u r-restrizzjonijiet u l-ispeċifikazzjonijiet dwar is-sustanzi li jistgħu jintużaw fihom.
- (2) Is-Sistema ta' Twissija Rapida dwar l-Għalf u l-Ikel irċeviet bosta notifiki u twissijiet skont l-Artikolu 50 tar-Regolament (KE) Nru 178/2002 tal-Parlament Ewropew u tal-Kunsill ⁽³⁾ dwar materjali li jiġu f'kuntatt mal-ikel importati fl-Unjoni mir-Repubblika Popolari taċ-Ċina (minn hawn 'il quddiem – iċ-Ċina) u mir-Reġjun Speċjali Amministrattiv ta' Hong Kong, tar-Repubblika Popolari taċ-Ċina (minn hawn 'il quddiem – Hong Kong), li jnixxu ammonti ta' kimiċi fl-ikel jew f'simulant tal-ikel li mhumiex konformi mal-leġislażzjoni tal-Unjoni.
- (3) Dawn in-notifiki u t-twissijiet jikkonċernaw primarjament l-oġġetti tal-kċina magħmulin mill-plastiċi poliammid u melammina li ma jikkonformawx mar-rekwiżiti dwar it-tnixxija ta' ammini aromatiċi primarji u l-formaldeid għal ġol-ikel kif stipulat fil-Parti A tal-Anness V u t-Taqsima A tal-Anness II tad-Direttiva 2002/72/KE rispettivament.
- (4) L-ammini aromatiċi primarji (minn hawn 'il quddiem – AAP) huma familja ta' komposti li xi whud minnhom huma karċinoġeni filwaqt li dwar oħrajn hemm is-suspett li huma karċinoġeni. L-APP jistgħu jinstabu f'materjali li jkunu maħsubin għall-kuntatt mal-ikel minhabba li dawn ikun fihom xi impuritajiet jew prodotti ta' skompożizzjoni.

- (5) L-oġġetti tal-kċina li joriġinaw jew li jintbagħtu miċ-Ċina u minn Hong Kong ġew irrappurtati li jnixxu livell għoli ta' AAP għal ġol-ikel.
- (6) Id-Direttiva 2002/72/KE tawtorizza l-użu tal-formaldeid fil-manifattura tal-plastiċi sakemm dawn il-plastiċi ma jnixxux aktar minn 15 mg/kg ta' formaldeid ġol-ikel (limitu speċifiku ta' migrazzjoni (LSM) espress bhala total ta' formaldeid u eżametilatetramina).
- (7) L-oġġetti tal-kċina tal-melammina li joriġinaw jew li jintbagħtu miċ-Ċina u minn Hong Kong ġew irrappurtati li jnixxu livelli oghla minn dawk awtorizzati għal ġol-ikel.
- (8) F'dawn l-aħhar snin il-Kummissjoni hadet għadd ta' inizjattivi biex iżżid it-tagħrif dwar ir-rekwiżiti stabbiliti fil-liġi tal-Unjoni li jikkonċernaw dawk il-materjali li jiġu f'kuntatt mal-ikel importati fl-Unjoni, fost l-inizjattivi kien hemm laqgħat ta' tahrig għall-awtoritajiet tal-kontroll Ċiniżi u għall-industrija kkonċernata.
- (9) Minkejja dawn l-inizjattivi, il-missjonijiet fl-2009 tal-Uffiċċju Alimentari u Veterinarju fiċ-Ċina u f'Hong Kong identifikaw għadd ta' defiċjenzi serji fis-sistema uffiċjali ta' kontroll fir-rigward tal-materjali tal-plastika li jiġu f'kuntatt mal-ikel maħsubin għall-importazzjoni fl-Unjoni; u għadd kbir ta' oġġetti tal-kċina magħmulin mill-plastiċi poliammid u melammina li joriġinaw jew li jintbagħtu miċ-Ċina u minn Hong Kong, għadhom ma jissodisfawx ir-rekwiżiti tal-liġijiet tal-Unjoni.
- (10) Ir-Regolament (KE) Nru 1935/2004 tal-Parlament Ewropew u tal-Kunsill ⁽⁴⁾ jistabbilixxi d-dispożizzjonijiet speċifiċi dwar il-materjali u l-oġġetti li jkunu maħsubin biex jiġu f'kuntatt dirett jew indirett mal-ikel, inklużi ċerti rekwiżiti ġenerali u speċifiċi li għandhom jissodisfaw dawn il-materjali u oġġetti. Skont l-Artikolu 24 tiegħu, l-Istati Membri għandhom iwettqu l-kontrolli uffiċjali biex jinfurzaw il-konformità ma' dan ir-Regolament skont id-dispożizzjonijiet rilevanti tal-liġi tal-Unjoni dwar il-kontrolli uffiċjali fuq l-ikel u l-ghalf. Dawn id-dispożizzjonijiet huma stipulati fir-Regolament (KE) Nru 882/2004.
- (11) B'mod aktar speċifiku, l-Artikolu 48(1) tar-Regolament (KE) Nru 882/2004 jistipula li fejn il-liġijiet tal-Unjoni ma jistabbilixxux il-kundizzjonijiet u l-proċeduri fid-dettall li għandhom jiġu rispettati fl-importazzjoni ta' oġġetti minn pajjiżi terzi, dawn jistgħu, fejn hemm bżonn, jiġu stabbiliti mill-Kummissjoni.

⁽¹⁾ ĠU L 165, 30.4.2004, p. 1.⁽²⁾ ĠU L 220, 15.8.2002, p. 18.⁽³⁾ ĠU L 31, 1.2.2002, p. 1.⁽⁴⁾ ĠU L 338, 13.11.2004, p. 4.

- (12) L-Artikolu 48(2) tar-Regolament (KE) Nru 882/2004 jqis ir-riskji marbutin ma' dawn il-prodotti u jipprevedi l-possibbiltà tal-impożizzjoni ta' kundizzjonijiet speċifiċi għall-importazzjoni ta' xi prodotti partikolari li jiġu minn ċerti pajjiżi terzi.
- (13) Biex jitnaqqsu kemm jista' jkun ir-riskji għas-saħha mill-oġġetti tal-kċina magħmulin mill-plastiċi poliammid u melamina li joriġinaw jew li jintbagħtu miċ-Ċina jew minn Hong Kong, kull konsenja ta' dawn il-prodotti għandha tkun akkumpanjata minn dokumenti xierqa li jinkludu r-riżultati analitiċi li juru li l-prodott jissodisfa r-rekwiżiti dwar it-tnixxija ta' AAP u formaldeid rispettivament, kif stipulat fid-Direttiva 2002/72/KE.
- (14) Biex tkun żgurata organizzazzjoni aktar effikaċi tal-kontrolli tal-oġġetti tal-kċina magħmulin mill-plastiċi poliammid u melamina li joriġinaw jew li jintbagħtu miċ-Ċina jew minn Hong Kong, l-importaturi jew ir-rappreżentanti tagħhom għandhom javżaw minn qabel dwar il-wasla u n-natura tal-konsenji. Bl-istess mod, l-Istati Membri għandu jkollhom l-opportunità li jallokaw punti speċifiċi tal-ewwel introduzzjoni li minnhom ikunu jistgħu jidhlu fl-Unjoni l-konsenji ta' dawn l-oġġetti. Dan it-tagħrif għandu jkun disponibbli għall-pubbliku.
- (15) Biex ikun żgurat ċertu grad ta' uniformità fil-livell tal-Unjoni rigward il-kontrolli fuq l-oġġetti tal-kċina magħmulin mill-plastiċi poliammid u melamina li joriġinaw jew li jintbagħtu miċ-Ċina jew minn Hong Kong, f'dan ir-Regolament għandha tkun iddefinita l-proċedura tal-kontrolli uffiċjali ddefinita fl-Artikolu 2 tar-Regolament (KE) Nru 882/2004. Dawn il-kontrolli għandhom jinkludu l-iċċekkjar tad-dokumenti, tal-identità, kif ukoll eżamijiet fiżiċi.
- (16) F'każ li l-eżamijiet fiżiċi juru nuqqas ta' konformità, l-Istati Membri għandhom minnufih javżaw lill-Kummissjoni permezz tas-Sistema ta' Twissija Rapida dwar l-Għalf u l-Ikel.
- (17) L-Istati Membri għandu jkollhom l-opportunità, f'każi speċifiċi, li jawtorizzaw it-tmexxija tal-konsenji tal-oġġetti tal-kċina magħmulin mill-plastiċi poliammid u melamina li joriġinaw jew li jintbagħtu miċ-Ċina jew minn Hong Kong 'il quddiem minn l-ewwel punt ta' introduzzjoni, sakemm ikunu saru l-arranġamenti mal-awtorità kompetenti fil-punt ta' destinazzjoni biex tkun żgurata t-traċċabilità tal-konsenji fil-frattemp bejn il-kontrolli fiżiċi u l-hruġ tar-riżultati tagħhom, dan jippermetti li l-awtorità kompetenti tkun tista' twettaq il-proċess tal-importazzjoni ta' din it-tip ta' konsenja b'mod effikaċi u effiċjenti.
- (18) L-oġġetti tal-kċina magħmulin mill-plastiċi poliammid u melamina li joriġinaw jew jintbagħtu miċ-Ċina jew minn Hong Kong għandhom jinhelsu għall-moviment liberu biss ladarba jkunu tlestew il-kontrolli kollha u jkunu magħrufin ir-riżultati. Għal dan il-ghan, ir-riżultati tal-kontrolli għandhom jitpoġġew għad-dispożizzjoni tal-awtoritajiet tad-dwana qabel ma jkunu jistgħu jinhelsu l-prodotti għaċ-ċirkolazzjoni libera.
- (19) Għandha tiġi stabbilita proċedura għar-reġistrazzjoni tat-tagħrif li jinkiseb minn dawn il-kontrolli. Dan it-tagħrif għandu jitressaq lill-Kummissjoni b'mod regolari.
- (20) Id-dispożizzjonijiet ta' dan ir-Regolament għandhom jiġu riveduti regolament filwaqt li jitqies it-tagħrif li jkun intbagħat mill-Istati Membri.
- (21) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħha tal-Annimali,

ADOTTAT DAN IR-REGOLAMENT:

Artikolu 1

Is-suġġett

Dan ir-Regolament jistabbilixxi l-kundizzjonijiet speċifiċi u l-proċeduri fid-dettall għall-importazzjoni ta' oġġetti tal-kċina magħmulin mill-plastiċi poliammid u melamina li joriġinaw jew li jintbagħtu mir-Repubblika Popolari taċ-Ċina (minn hawn 'il quddiem – iċ-Ċina) u mir-Reġjun Speċjali Amministrattiv ta' Hong Kong, tar-Repubblika Popolari taċ-Ċina (minn hawn 'il quddiem – Hong Kong).

Artikolu 2

Definizzjonijiet

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (a) 'oġġetti tal-kċina tal-plastika' tfisser materjali tal-plastika kif deskritt fil-paragrafi 1 u 2 tal-Artikolu 1 tad-Direttiva 2002/72/KE u li jidhlu taht il-kodiċi NM ex 3924 10 00;
- (b) 'konsenja' tfisser għadd ta' oġġetti tal-kċina magħmulin mill-plastiċi poliammid jew melamina, inkluzi fl-istess dokument(i), mibghuta bl-istess mezz ta' trasport u ġejjin mill-istess pajjiżi terzi;
- (c) 'awtoritajiet kompetenti' tfisser l-awtoritajiet kompetenti tal-Istati Membri mahturin skont l-Artikolu 4 tar-Regolament (KE) Nru 882/2004;
- (d) 'l-ewwel punt ta' introduzzjoni' tfisser il-punt tad-dhul ta' konsenja fl-Unjoni;
- (e) 'l-iċċekkjar tad-dokumenti' tfisser l-iċċekkjar tad-dokumenti msemmija fl-Artikolu 3 ta' dan ir-Regolament;
- (f) 'l-iċċekkjar tal-identità' tfisser spezzjoni viżiva biex ikun żgurat li d-dokumenti mal-konsenja jkunu jaqblu mal-kontenut tal-konsenja;
- (g) 'eżami fiżiku' tfisser it-tehid ta' kampjun għall-analiżi u għall-ittestjar fl-laboratorju u kull kontroll iehor mehtieg għall-verifikazzjoni tal-konformità mar-rekwiżiti dwar it-tnixxija tal-AAP u l-formaldeid stipulati fid-Direttiva 2002/72/KE.

Artikolu 3

Il-kondizzjonijiet għall-importazzjoni

1. L-oġġetti tal-kċina magħmulin mill-plastiċi poliammid u melamina li joriġinaw jew jintbagħtu miċ-Ċina u minn Hong Kong għandhom jiġu importati fl-Istati Membri biss sakemm għal-kull konsenja l-importatur iressaq formola ta' dikjarazzjoni mimlija lill-awtorità kompetenti li tikkonferma li l-konsenja tissodisfa r-rekwiżiti dwar it-tnixxija ta' amini aromatiċi primarji u formaldeid stipulati rispettivament fil-Parti A tal-Anness V u fit-Taqsima A tal-Anness II għad-Direttiva 2002/72/KE.

2. Mudell tad-dikjarazzjoni msemmi fil-paragrafu 1 huwa stabbilit fl-Anness għal dan ir-Regolament. Id-dikjarazzjoni għandha tkun miktuba bil-lingwa uffiċjali, jew b'wahda mill-lingwi uffiċjali, tal-Istat Membru li fih tkun importata l-konsenja.

3. Id-dikjarazzjoni msemmi fil-paragrafu 1 għandha tkun akkumpanjata minn rapport tal-laboratorju li jipprovdi:

(a) għall-oġġetti tal-kċina magħmulin mill-poliamid, riżultati analitiċi li juru li dawn ma jnixxux l-amini aromatiċi primarji għal għol-ikel jew is-simulanti tal-ikel f'kwantità li tista' tiġi osservata. Il-limitu ta' osservazzjoni japplika għat-total tal-amini aromatiċi primarji. Għall-ghan tal-analiżi, il-limitu ta' osservazzjoni għall-amini aromatiċi primarji huwa ffissat għal 0,01 mg/kg ta' ikel jew simulant tal-ikel;

(b) għall-oġġetti tal-kċina magħmulin mill-melamina, riżultati analitiċi li juru li dawn ma jnixxux il-formaldeid għal għol-ikel jew is-simulanti tal-ikel f'kwantità oghla minn 15 mg/kg ta' ikel.

4. L-awtorità kompetenti għandha tindika fuq id-dikjarazzjoni, stabbilita fl-Anness ma' dan ir-Regolament, il-prodotti humiex aċċettabbli għar-rilaxx fiċ-ċirkolazzjoni libera, skont jissodisfawx jew le l-kundizzjonijiet stipulati fid-Direttiva 2002/72/KE kif stabbiliti fil-paragrafu 1.

Artikolu 4

Twissija bil-quddiem tal-wasla tal-konsenji

L-importaturi jew ir-rappreżentanti tagħhom għandhom javżaw lill-awtorità kompetenti tal-ewwel punt ta' introduzzjoni mill-inqas żewġ iġranet tax-xogħol minn qabel id-data u l-hin imbassa għall-wasla attwali ta' konsenji li joriġinaw jew li jintbagħtu miċ-Ċina u minn Hong Kong.

Artikolu 5

In-notifika tal-ewwel punt ta' introduzzjoni

Fejn l-Istati Membri jiddeciedu li jallokaw l-ewwel punti ta' introduzzjoni speċifiċi għal konsenji li joriġinaw jew jintbagħtu miċ-Ċina u minn Hong Kong, għandhom jippubblikaw lista aġġornata fuq l-Internet ta' dawn il-punti u jibagħtu l-indirizz tal-Internet lill-Kummissjoni.

Fis-sit elettroniku tagħha, il-Kummissjoni għandha tippubblika; għal skopijiet ta' tagħrif, il-holoq għas-siti fejn jinstabu l-listi nazzjonali tal-ewwel punti ta' introduzzjoni speċifiċi.

Artikolu 6

Il-kontrolli fl-ewwel punt ta' introduzzjoni

1. L-awtorità kompetenti fl-ewwel punt ta' introduzzjoni għandha ttwettaq:

(a) l-iċċekkar tad-dokumenti tal-konsenji kollha fi żmien żewġ iġranet tax-xogħol mill-wasla tagħhom;

(b) kontrolli fiżiċi u dawk tal-identità, li jinkludu l-analiżi fil-laboratorju ta' 10 % tal-konsenji, b'mod li l-importaturi jew ir-rappreżentanti tagħhom ma jkunux jistgħu jbassru fuq liema konsenji se jitwettqu l-kontrolli; ir-riżultati tal-kontrolli fiżiċi jehtieġ li jkunu disponibbli kemm jista' jkun malajr teknikament.

2. Jekk l-analiżi tal-laboratorju msemmi fil-punt (b) tal-paragrafu 1 turi nuqqas ta' konformità, l-awtoritajiet kompetenti għandhom minnufih jinfurmaw lill-Kummissjoni bir-riżultati permezz tas-Sistema ta' Twissija Rapida dwar l-ikel u l-Għalf stabbilita bl-Artikolu 50 tar-Regolament (KE) Nru 178/2002.

Artikolu 7

It-tmexxija 'l quddiem tal-konsenji

L-awtorità kompetenti fl-ewwel punt ta' introduzzjoni tista' tawtorizza t-tmexxija 'l quddiem tal-konsenji li joriġinaw jew jintbagħtu miċ-Ċina u minn Hong Kong fil-frattemp bejn it-twettieq tal-kontrolli msemmi fil-punt (b) tal-Artikolu 6(1) u l-hruġ tar-riżultati.

Jekk l-awtorità kompetenti tagħti l-awtorizzazzjoni msemmi fil-ewwel paragrafu, għandha tavża lill-awtorità kompetenti fil-punt tad-destinazzjoni u ttiprovdi kopja tad-dikjarazzjoni stabbilita fl-Anness, mimlija, kif stipulat fl-Artikolu 3 u r-riżultati tal-kontrolli msemmi fil-punt (b) tal-Artikolu 6(1), malli dawn tal-aħhar isiru disponibbli.

L-Istati Membri għandhom jiżguraw li jsiru l-arranġamenti xierqa biex jaċċertaw li l-konsenji jibqgħu l-hin kollu f'idejn l-awtoritajiet kompetenti b'mod li hadd ma jkun jista' b'ebda mod ibagħbashom sakemm johorġu r-riżultati tal-kontrolli msemmi fil-punt (b) tal-Artikolu 6(1).

Artikolu 8

Rilaxx għaċ-Ċirkolazzjoni Libera

Ir-rilaxx għaċ-ċirkolazzjoni libera ta' oġġetti tal-kċina tal-plastiċi poliammid u melamina li joriġinaw jew jintbagħtu miċ-Ċina u minn Hong Kong huwa suġġett għall-preżentazzjoni tad-dikjarazzjoni li hi stabbilita fl-Anness, mimlija skont kif stipulat fl-Artikolu 3, lill-awtoritajiet tad-dwana.

*Artikolu 9***Rapporti lill-Kummissjoni**

1. Meta jitwettqu l-kontrolli msemmija fl-Artikolu 6(1), l-awtoritajiet kompetenti għandhom iżommu rikordju tat-tagħrif kollu li jidher hawn taħt:

- (a) id-dettalji ta' kull konsenja eżaminata, li jinkludu:
 - (i) id-daqs ftermini tan-numru ta' oġġetti;
 - (ii) il-pajjiż tal-oriġini;
- (b) in-numru ta' konsenji li minnhom jittiehdu l-kampjuni għall-analiżi;
- (c) ir-rizultati tal-kontrolli msemmija fl-Artikolu 6.

Dan ir-Regolament għandu jorbot fl-intier tiegħu u japplika direttament fl-Istati Membri kollha skont it-Trattati.

Magħmul fi Brussell, it-22 ta' Marzu 2011.

2. L-Istati Membri għandhom iressqu rapport lill-Kummissjoni li jinkludi t-tagħrif imsemmi fil-paragrafu 1, kull tliet xhur sal-aħħar tax-xahar wara t-tliet xhur.

*Artikolu 10***Id-dhul fis-seħh**

Dan ir-Regolament għandu jidhul fis-seħh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu japplika mill-1 ta' Lulju 2011.

Għall-Kummissjoni
Il-President
José Manuel BARROSO

ANNEX

Dikjarazzjoni li għandha tiġi pprovduta għal kull konsenja ta' oġġetti tal-kċina tal-plastiċi poliammid u melamina li joriġinaw jew li jintbagħtu mir-Repubblika Popolari ta' Ċina u mir-Reġjun Speċjali Amministrattiv ta' Hong Kong, iċ-Ċina

L-isem u l-indirizz sħiħ (li jinkludi n-numru tat-telefon jew l-indirizz tal-posta elettronika) tal-persuna naturali jew legali li qed toħroġ din id-dikjarazzjoni	
L-isem u l-indirizz sħiħ (li jinkludi n-numru tat-telefon jew l-indirizz tal-posta elettronika) tal-operatur(i) tan-negozju li jimmanifattura l-oġġetti tal-kċina tal-plastika li hemm fil-konsenja	
L-isem u l-indirizz sħiħ (li jinkludi n-numru tat-telefon jew l-indirizz tal-posta elettronika) tal-operatur tan-negozju li huwa responsabbli għall-ewwel introduzzjoni tal-konsenja fl-Unjoni	
<p>In-numru ta' identifikazzjoni tal-konsenja:</p> <p>It-tip u n-numru ta' oġġetti li fiha l-konsenja:</p> <p>Din il-konsenja fiha l-oġġetti tal-kċina tal-plastika magħmula mill:</p> <p><input type="checkbox"/> poliammid — Twettqu t-testijiet analitiċi li juru li l-oġġetti ma jnixxux l-AAP fi kwantità osservabbli</p> <p>— Il-limitu ta' osservazzjoni tal-metodu użat huwa</p> <p>— Ir-riżultati ta' dawn it-testijiet, kif ukoll deskrizzjoni tal-metodu tal-analiżi li gie użat huma meħmużin ma' dan id-dokument</p> <p><input type="checkbox"/> melamina — Twettqu t-testijiet analitiċi li juru li l-oġġetti ma jnixxux il-formaldeid f'kwantità oghla mill-limitu ta' migrazzjoni speċifika ta' 15 mg/kg</p> <p>— Ir-riżultati ta' dawn it-testijiet, kif ukoll deskrizzjoni tal-metodu tal-analiżi li gie użat huma meħmużin ma' dan id-dokument</p>	
<p>Il-lista tad-dokumenti meħmużin li jikkonfermaw li l-konsenja tissodisfa r-rekwiżiti dwar it-tnixxija ta' amini aromatiċi primarji jew ta' formaldeid stipulati fid-Direttiva 2002/72/KE:</p>	
<p>Jiena, li hawn taħt iffirmat, bħala importatur fl-Unjoni tal-konsenja, nikkonferma li din il-konsenja tissodisfa r-rekwiżiti dwar it-tnixxija tal-amini aromatiċi primarji jew tal-formaldeid stipulati fid-Direttiva 2002/72/KE</p>	<p>Post u data</p> <p>Isem tal-firmatarju</p> <p>Firma</p> <p>L-indirizz sħiħ (li jinkludi n-numru tat-telefon u l-indirizz tal-posta elettronika)</p>
<p>Dikjarazzjoni dwar il-konsenja tal-awtorità kompetenti:</p>	<p>Accettabbli għar-rilaxx fiċ-ċirkolazzjoni libera:</p> <p><input type="checkbox"/> Tikkonforma</p> <p><input type="checkbox"/> Ma tikkonformax</p> <p>Post u data</p> <p>Isem il-firmatarju</p> <p>Firma</p> <p>Indirizz sħiħ (bin-numru tat-telefon u l-indirizz elettroniku)</p>